

राजस्थान विद्युत उत्पादन निगम का प्रशिक्षण पोर्टल प्रारम्भ

राजस्थान राज्य विद्युत उत्पादन निगम के सभी विद्युत गृहों एवं कार्यालयों के कर्मचारियों के लिए डिजिटल प्रशिक्षण पोर्टल की अधिकारिक शुरुआत विद्युत भवन के सभागार में ऊर्जा राज्य मंत्री श्री पुष्पेन्द्र सिंह ने किया। इस अवसर पर ऊर्जा विभाग के प्रमुख सचिव श्री संजय मल्होत्रा, राजस्थान डिस्कॉम्स के अध्यक्ष श्री आर.जी. गुप्ता, रा.वि.उ.नि. के अध्यक्ष एवं प्रबन्ध निदेशक श्री नगीन कुमार कोठारी एवं विशिष्ट सचिव ऊर्जा श्री पी.रमेश सहित वरिष्ठ अधिकारी उपस्थित रहे तथा उत्पादन निगम के विद्युत गृहों से अभियन्ता वीडियो कांफ्रेंसिंग के माध्यम से जुड़े हुए थे।

प्रशिक्षण पोर्टल को लेपटॉप पर प्रारम्भ करते हुए ऊर्जा राज्य मंत्री ने कहा कि वर्तमान परिदृश्य में उच्चतम तकनीकी में तेज गति से हो रहे परिवर्तनों का सदुपयोग प्रशिक्षण कार्यक्रमों में उत्प्रेरक के रूप में करके विद्युत गृहों की परिचालन दक्षता एवं वित्तीय संरचना में बढ़ोतरी करने के लिए अहम् रूप से किया जा सकता है। उत्पादन निगम का यह प्रशिक्षण पोर्टल विभिन्न प्रतिष्ठित संस्थानों और विशेषज्ञ संकायों द्वारा आयोजित विभिन्न प्रशिक्षण कार्यक्रमों के माध्यम से अर्जित ज्ञान को साझा करने और सीखने के लिए तैयार किया गया है, जिसके माध्यम से सभी कर्मचारियों की योग्यता एवं तकनीकी कौशल क्षमता में वृद्धि होगी।

प्रमुख सचिव श्री संजय मल्होत्रा ने प्रशिक्षण पोर्टल तैयार करने पर सम्बन्धित कर्मचारियों की सराहना करते हुए बताया कि शीघ्र ही सभी विद्युत निगमों में इसी भांति कर्मचारियों के ज्ञानार्जन एवं तकनीकी कौशल वृद्धि हेतु प्रशिक्षण पोर्टल को वेबसाइट पर उपलब्ध कराया जायेगा।

इस दौरान उत्पादन निगम के अध्यक्ष एवं प्रबन्ध निदेशक ने बताया कि गत एक वर्ष के दौरान उत्पादन निगम के विद्युत गृहों से 960 अभियन्ताओं के लिए कुल 67 प्रशिक्षण कार्यक्रम आयोजित किए गए। प्रशिक्षण/सेमीनार के पश्चात् प्रशिक्षित अभियन्ताओं से सम्बन्धित जानकारी, सामग्री आदि प्राप्त कर प्रशिक्षण पोर्टल पर डिजिटल रूप में संग्रहित किया गया है। इससे निगम का कोई भी कर्मचारी वेबसाइट के माध्यम से सर्च करके इसमें उपलब्ध तकनीकी जानकारी का अध्ययन कर अपना ज्ञान बढ़ा सकता है।

